

மகாதானியாகவும் ஆசுவாதங்களை அருள்பவராகவும் ஆகுங்கள்.

இன்று, பாப்தாதா குழந்தைகள் அனைவரிலும் தூய்மையின் ஆளுமையையும் சகல பேறுகளின் சொருபமாக இருக்கும் இராஜரூபத்தையும் நினைவின் ஆன்மீக சொருபமாக இருக்கும் நிஜத்தையும் பார்க்கிறார். அவர் குழந்தைகள் அனைவரும் தூய்மையின் ஆளுமையின் ஒளிப் பிரகாசத்தாலான கிரீடத்தை அணிந்திருப்பதைப் பார்க்கிறார். ஒருபுறம், சகல பேறுகளின் சொருபங்களாக இருக்கும் குழந்தைகளின் ஒன்றுகூடலைப் பார்க்கிறார். மறுபுறம், எப்போதும் எதிலாவது குறைவாக இருப்பதுடன், ஒருபோதும் பேறுகளின் சொருபங்களாக ஆகாத உலகிலுள்ள ஏனைய ஆத்மாக்களைப் பார்க்கிறார். அவர்களிடம் சதா தற்காலிகப் பேறுகள் இருந்தாலும் அவர்கள் ஒருபோதும் திருப்தி அடைவதில்லை. அவர்களுக்கு எப்போதும் ஏதாவது தேவையாகவே உள்ளது. அவர்கள் சதா, 'எனக்கு இது வேண்டும், எனக்கு அது வேண்டும்' என்றே உச்சரிக்கிறார்கள். அவர்கள் ஓடித்திரிகிறார்கள். அவர்கள் தாகத்துடன் இருக்கிறார்கள். சரூரம், மனம், செல்வம் அல்லது ஏனைய மனிதர்கள் என்பவற்றுக்காக எதையாவது பெறும் ஆசையுடன் அங்கும் இங்கும் சதா அலைகிறார்கள். அவர்களுக்குக் குறிப்பாக மூன்று விடயங்கள் தேவைப்படுகின்றன. அவற்றை அடைவதற்காக அவர்கள் சகல விதமான முயற்சிகளையும் செய்கிறார்கள். முதலில், அவர்களுக்கு சரூரத்தின் சக்தி, செல்வத்தின் சக்தி, அந்தஸ்தின் சக்தி, அல்லது தமது புத்தியின் சக்தி தேவைப்படுகிறது. இரண்டாவதாக, அவர்களுக்குப் பக்தியும் தேவைப்படுகிறது. சில கணங்களுக்காயினும் நேர்மையான இதயத்துடன் பக்தி செய்வதை அவர்கள் விரும்புகிறார்கள். பக்த ஆத்மாக்கள் இத்தகைய பக்தி செய்வதை விரும்புகிறார்கள். மூன்றாவதாக, துவாபர யுகத்தில் இருந்து, ஆத்மாக்கள் பலரும் துன்ப உலகைக் கண்டு, துயரத்தில் அழுகிறார்கள். இந்தத் துன்பத்தினாலும் அமைதியின்மையாலும் அவர்களுக்குத் தற்காலிகப் பேறும் பாலைவனம் போன்றே தென்படுகிறது. எனவே, அவர்கள் துன்ப உலகில் இருந்தும் விகாரங்களின் துன்பத்தின் பந்தனத்தில் இருந்தும் விடுபட விரும்புகிறார்கள். பக்தர்களுக்கு பக்தி தேவைப்படுகிறது. மற்றவர்களுக்கு சக்தி தேவைப்படுகிறது. ஏனையோருக்கு முக்தி தேவைப்படுகிறது. இத்தகைய திருப்தி இல்லாதிருக்கும் ஆத்மாக்களுக்கு ஒரு துளி சந்தோஷத்தை, அமைதியை, தூய்மையை, ஞானத்தை வழங்கி, அவர்கள் எதையாவது பெறச் செய்யக்கூடிய திருப்தி இரத்தினங்கள் யார்? நூங்கள் இத்தகையவர்களா? நூங்கள் கருணைநிறைந்த தந்தையின் குழந்தைகள். தந்தை உங்கள் மூது கனிவு கொள்கிறார். ஏனெனில், அருள்பவரின் குழந்தைகளாக இருந்தும், சில தற்காலிகப் பேறுகளுக்காக, 'எனக்கு இது வேண்டும்! எனக்கு அது வேண்டும்! எனக்கு இது வேண்டும்!' என நூங்கள் சதா அழுகிறீர்கள். எனவே, மாஸூர் அருள்பவர்களாகவும் பேறுகளின் சொருபங்களாகவும் இருக்கும் குழந்தைகளான உங்களுக்கு, உலகிலுள்ள ஆத்மாக்களிடம் கருணை பிறக்கவில்லையா? தற்காலிக ஆசைகளின் பின்னால் துரத்தியவண்ணம் அலைந்து திரியும் உங்களின் சகோதரர்களுக்கு உதவ வேண்டும் என்ற உற்சாகம் உங்களுக்கு இருக்கிறதா? அருள்பவரின் குழந்தைகளே, உங்கள் சகோதரர்களின் மூது உங்களின் கருணையும் கனிவும் மிக்க பார்வையைச் செலுத்துங்கள்! மகாதானிகள் ஆகுங்கள்! ஆசுவாதங்களை அருள்பவர்கள் ஆகுங்கள்! பிரகாசிக்கும் திருப்தி இரத்தினங்களாகி, அனைவரையும் திருப்திப்படுத்துங்கள். தற்காலத்தில், மக்கள் அதிகளவில் திருப்தி தேவியை (சந்தோஷி மா) அழைக்கிறார்கள். ஏனெனில், திருப்தி இருக்கும் இடத்தில் எந்தவிதக் குறைவும் இருக்கமாட்டாது. திருப்தியின் அடிப்படையில், அதிகளவு பௌதீகச் செல்வம் இருப்பதாக ஒருவரால் அனுபவம் செய்ய முடியும். திருப்தியுடன் இருக்கும் ஒருவருக்கு இரண்டு ரூபாய்களை நூங்கள் கொடுத்தாலும், அது நூறாயிரத்திற்குச் சமமாக இருக்கும். ஒருவர் கோடீஸ்வராக இருந்தும் திருப்தி இல்லாமல் இருந்தால், அந்தக் கோடிகள் கோடியே அல்ல. ஏனெனில் அவர் ஆசைகளால் யாசிப்பவராக இருப்பார். ஆசைகள் என்றால் துயரம் என்று அர்த்தம். ஆசைகளால் (இச்சா) உங்களை ஒருபோதும் நல்லவராக (அச்சா) ஆக்க முடியாது. ஏனெனில், உங்களின் அழியும் ஆசைகள் பூர்த்தியாகினாலும், அவை ஏனைய பல ஆசைகளுக்குப் பிறப்புக் கொடுக்கும். இதனாலேயே நூங்கள் சிலந்தி வலையில் அகப்பட்டுக் கொள்வதைப் போன்று,

ஆசைகளின் வட்டங்களுக்குள் அகப்பட்டுக் கொள்கிறார்கள். நூங்கள் விரும்பினாலும் உங்களால் வெளியே வரமுடியாது. எனவே, இத்தகைய வலையில் அகப்பட்டிருக்கும் உங்களின் சகோதரர்களை, அழியும் ஆசைகளே அறியாதவர்களாக ஆக்குங்கள். கவலைப்படுவதெனில் (பரிஷான்) உங்களின் கௌரவத்திற்குக் (ஷான்) குறைவாகச் செயற்படுதல் என்று அர்த்தம். நூங்கள் அனைவரும் இறைவனின் குழந்தைகள், அருள்பவரின் குழந்தைகள். சகல பேறுகளும் உங்களின் பிறப்புரிமை ஆகும். உங்களின் கௌரவத்தை நூங்கள் இழக்கும்போதே கவலைப்படுகிறார்கள். இத்தகைய ஆத்மாக்களுக்கு அவர்களின் மேன்மையான தகுதியைக் காட்டுங்கள். நூங்கள் என்ன செய்ய வேண்டும் என்பதைப் புரிந்து கொண்டீர்களா?

இரட்டை வெளிநாட்டுக் குழந்தைகளான நூங்கள் அனைவரும் உங்களுக்குரிய இடங்களுக்குத் திரும்பிச் செல்கிறார்கள். நூங்கள் திரும்பிச் சென்ற பின்னர் என்ன செய்வீர்கள்? மகாதானிகளாகவும் ஆசீர்வாதங்களை அருள்பவர்களாகவும் ஆகி, ஆத்மாக்கள் அனைவரினதும் மடிகளை அமைதி, சந்தோஷம் என்ற பேறுகளால் நிரப்புவீர்கள். இந்த எண்ணத்துடனேயே நூங்கள் திரும்பிச் செல்கிறார்கள், அப்படியல்லவா? குழந்தைகளின் தைரியத்தையும் அன்பையும் காணும்போது, அவர்களின் தொடர்ச்சியான அன்பிற்கு பலமில்லியன் மடங்கு பிரதிபலனை பார்த்தாது வழங்குகிறார். தொலைதேசங்களில் வசிப்பவர்கள், தமது இனங்காணுதலினாலும் பேறுகளாலும் நெருங்கி வந்துள்ளார்கள். ஆனால், இந்தத் தேசத்தில் இருப்பவர்கள், தமது இனங்காணுதலினாலும் பேறுகளாலும் தொலைவில் சென்றுள்ளார்கள். ஆகவே, இரட்டை வெளிநாட்டுக் குழந்தைகளே, பேறுகளின் சொருபமாக இருக்கும் திடசங்கற்பத்துடனும் திருப்திக்கான உற்சாகத்துடனும் சதா முன்னேறுங்கள். பாக்கியத்தை அருள்பவரும் சகல பேறுகளை அருள்பவரும் எப்போதும் உங்களுடனேயே இருக்கிறார். அச்சா.

கருணைநிறைந்த தந்தையின் கருணை நிறைந்த குழந்தைகளுக்கும், திருப்தி இரத்தினங்களாக இருந்து அனைவரையும் திருப்தியின் பொக்கிஷத்தால் நிரப்பும் குழந்தைகளுக்கும், எப்போதும் சகல பேறுகளின் சொருபங்களாக இருந்து, நல்லாசிகளால் மற்றவர்கள் எதையாவது பெறும்படி செய்வதற்காக மற்றவர்களுக்காக நலம்விரும்பிகளாக இருப்பவர்களுக்கும், அனைவரையும் அழியும் ஆசைகளின் அறிவே இல்லாதவர்கள் ஆக்குபவர்களுக்கும், சகல சக்திசாலிகளாக விளங்கும் குழந்தைகளுக்கும் பார்த்தாவின் அன்பும் நினைவும் நமஸ்காரங்களும் உரித்தாகட்டும்;.

**இரட்டை வெளிநாட்டுக் குழந்தைகளைப் பார்த்து பார்த்தாது கூறினார்:**

இந்தக் குழுவில் எவரையாவது இங்கு தங்கும்படி கூறினால், நூங்கள் தயாரா? உங்களில் எவருக்கும் உங்களின் வீட்டில் எந்தவித பந்தனமும் இல்லையல்லவா? இதுவும் நிகழும். அனைவரின் டிக்கெட்டுகளும் இரத்து செய்யப்பட்டு, நூங்கள் இங்கு தங்கியிருக்க வேண்டிய காலமும் வரும். அந்த வேளையில், எவரும் வசதிகளைப் பெற விரும்ப மாட்டார்கள். பிரம்மாபாபா அவ்யக்த் ஆகியபோது, அந்த நான்கு நாட்களை நூங்கள் எவ்வாறு கழித்தீர்கள் என்பது உங்களுக்கு நினைவிருக்கிறதா? அந்தக் கட்டடம் போதுமானதாக இருந்ததா? நூங்கள் எதையாவது சமைத்தீர்களா? எனவே, அந்த நான்கு நாட்களையும் நூங்கள் எவ்வாறு கழித்தீர்கள்? விநாச நாட்களும் அவ்வாறே இருக்கும். நூங்கள் அந்த வேளையில் அன்பிலே திளைத்திருந்தீர்கள், அல்லவா? நூங்கள் அன்பிலே திளைத்திருக்கும் ஸ்திதியில் இருக்கும்போதே, சம்பூரணமும் நிகழும். அப்போது நூங்கள் இங்கு மலைகளில் இருந்து தபஸ்யா செய்வீர்கள். உங்களின் மூன்றாம் கண்ணால் முழுமையான விநாசத்தையும் நூங்கள் காண்பீர்கள். இந்த முறையில் நூங்கள் கவலையற்றவர்களாக இருக்கிறீர்கள், அல்லவா? உங்களின் வீடு, உங்களின் குடும்பம் அல்லது உங்களின் வேலை என்பவற்றை இட்டு எந்தவிதக் கவலைகளும் உங்களுக்குக் கிடையாது. நூங்கள் எப்போதும் கவலையற்றவர்கள். என்ன நிகழும் என்ற கேள்விக்கே இடமில்லை. என்ன நிகழ்ந்தாலும் அது நல்லதே. இதுவே கவலையற்றவராக இருத்தல் எனப்படுகிறது. நூங்கள் உங்களின் நிலையக் கட்டடத்தை அல்லது உங்களின் வங்கியிலுள்ள பணத்தை நினைவு செய்யக்கூடும். எதையும் நினைக்கக்கூடாது. உங்களுடைய செல்வம் கட்டடத்திற்காகப் பயன்படுத்தப்பட்டிருந்தாலென்ன, அல்லது வங்கியில் இருந்தாலென்ன அது உண்மையான செல்வம் ஆகும். உங்களின் செல்வம் பன்மடங்காகப் பெருகி உங்களுக்குக் கிடைக்கும்.

நீங்கள் அனைத்தையும் காப்புறுதி செய்துவிட்டீர்கள், அல்லவா? தூசு, தூசாகவே போகும். நீங்கள் பன்மடங்காகப் பெருகிய உங்களின் செல்வத்தைப் பெறுவீர்கள். இதைவிட உங்களுக்கு வேறு என்ன வேண்டும்? உண்மையான செல்வம் ஒருபோதும் வீணாகிப் போகாது. உங்களுக்குப் புரிகிறதா? இந்த முறையில் சதா கவலையற்றவராக இருங்கள். ‘பின்னர் நிலையத்திற்கு என்ன நிகழும் என எனக்குத் தெரியாது? எமது வீட்டிற்கு என்ன நிகழும்?’ இந்தக் கேள்வி இருக்கக்கூடாது. அவை அனைத்தும் பயனுள்ள முறையில் ஏற்கனவே பயன்படுத்தப்பட்டுவிட்டன. அது பயனுள்ள முறையில் பயன்படுத்தப்படுமா இல்லையா என்ற எந்தவிதக் கேள்வியும் உங்களுக்கு இருக்கக்கூடாது. நீங்கள் முன்கூட்டியே அதைத் தானம் செய்துவிட்டீர்கள். ஒருவர் தனது உயிலை முன்கூட்டியே எழுதியபின்னர், கவலையற்றவராக இருப்பார். நீங்கள் அனைவரும் உங்களின் ஒவ்வொரு மூச்சையும் எண்ணத்தையும் விநாடியையும் செல்வத்தையும் சராரத்தையும் உயில் எழுதிவிட்டீர்கள், அல்லவா? ஏற்கனவே ஒப்படைத்த எதையும் உங்களுக்காகப் பயன்படுத்த முடியாது.

ஸ்ரீமத் இல்லாமல் உங்களால் ஒரு விநாடியையோ அல்லது ஒரு சதத்தையோ பயன்படுத்த முடியாது. அவை அனைத்தும் இறைவனுக்குச் சொந்தமானவை. ஆகவே, ஆத்மாக்களால் தமக்காக அல்லது ஏனைய ஆத்மாக்களுக்காக அவற்றைப் பயன்படுத்த முடியாது. நீங்கள் பெறும் வழிகாட்டல்களுக்கேற்பவே உங்களால் அவற்றைப் பயன்படுத்த முடியும். அவ்வாறு இல்லாவிடின், உங்களுக்கு நம்பிக்கைப் பொறுப்பாக ஒப்படைத்த பொக்கிஷங்களை நீங்கள் நேர்மையில்லாமல் பயன்படுத்துகிறீர்கள். எந்தவொரு பணிக்காகவும் வழிகாட்டல் இன்றி, உங்களின் செல்வத்தில் சிறிதளவையேனும் நீங்கள் பயன்படுத்தினால், அந்தச் செல்வத்தை நீங்கள் எதற்காகப் பயன்படுத்தினீர்களோ, அதை நோக்கி அந்தச் செல்வம் உங்களை இழுக்கும். செல்வம் மனதை இழுக்கும். மனம் சராரத்தை இழுக்கும். அது உங்களுக்குத் துன்பத்தைக் கொடுக்கும். எனவே, நீங்கள் அனைத்தையும் ஒப்படைத்துவிட்டீர்கள், அல்லவா? நீங்கள் பெறும் வழிகாட்டல்களுக்கேற்ப அனைத்தையும் பயன்படுத்தினால், எந்தவிதப் பாவமோ அல்லது சுமையோ இருக்காது. நீங்கள் அதில் இருந்து விடுபட்டிருப்பீர்கள். நீங்கள் வழிகாட்டல்களைப் புரிந்து கொள்கிறீர்கள், அல்லவா? நீங்கள் அனைத்திற்கும் வழிகாட்டல்களைப் பெறுகிறீர்கள். இது தெளிவாக உள்ளதல்லவா? நீங்கள் ஒருபோதும் குழப்பம் அடையவில்லை, அல்லவா? ஒரு குறிப்பிட்ட பணிக்காக எதையாவது செய்வதா வேண்டாமா என நீங்கள் ஒருபோதும் குழப்பம் அடையவில்லை, அல்லவா? சிறிதளவு குழப்பம் ஏற்பட்டாலும், அதைக் கருவிகளுடன் உரையாடித் தெளிவுபடுத்திக் கொள்ளுங்கள். அல்லது, உங்களின் ஸ்திதி சக்திவாய்ந்ததாக இருந்தால், அமிர்தவேளையில் நீங்கள் பெறும் தொடுகைகள் எப்போதும் மிகச்சரியானவையாக இருக்கும். அமிர்தவேளையில் உங்களின் மனதில் கலப்படமான உணர்வுகளுடன் அமர்ந்திருக்காதீர்கள். ஆனால் தெளிவான புத்தியுடன் அமர்ந்திருங்கள். அப்போது தொடுகைகள் மிகச்சரியாக இருக்கும்.

சில குழந்தைகளுக்குப் பிரச்சனைகள் ஏற்படும்போது, அவர்கள் தமது மனங்களில் தமது சொந்த உணர்வுகளுடன் மட்டுமே இருக்கிறார்கள். ‘நான் இதையே செய்ய வேண்டும். அதுவே நிகழ வேண்டும். எனது சொந்த அபிப்பிராயத்தின்படி, இது சரியே’. ஆகவே, தொடுகைகளும் மிகச்சரியாக இருக்காது. அவர்கள் தமது சொந்த மனதின் எண்ணங்களுக்கான பதிலை மட்டுமே பெறுவார்கள். இதனாலேயே, ஏதாவதொரு வேளையில் வெற்றி கிடைப்பதில்லை. அதன்பின்னர், அவர்கள் அமிர்தவேளையில் தாம் பெற்ற வழிகாட்டலை இட்டுக் குழப்பம் அடைவதுடன், இது ஏன் நிகழ்ந்தது அல்லது ஏன் தாம் வெற்றி பெறவில்லை என்பதையும் புரிந்து கொள்வதில்லை. எவ்வாறாயினும், தமது சொந்த மனங்களில் கலப்படமான உணர்வுகளைக் கொண்டிருப்பதனாலேயே அவர்கள் அந்த உணர்வுகளின் பலனைப் பெறுகிறார்கள். உங்களின் சொந்த மனதின் கட்டளைகளில் இருந்து நீங்கள் என்ன பலனைப் பெறுகிறீர்கள்? குழப்பம் மட்டுமே இருக்கும், அப்படியல்லவா? இது உங்களின் மனதின் எண்ணங்களையும் ஒப்படைத்தல் எனப்படுகிறது. இது எனது எண்ணம், ஆனால் பாபா என்ன கூறுகிறார்? அச்சா.

**ஆசிரியர்களிடம் பேசுகிறார்:**

ஆசிரியர்கள் சமமானவர்கள் என்பதனால் பாப்தாதா உங்களிடம் விசேடமான அன்பு வைத்திருக்கிறார். தந்தை ஆசிரியர் ஆவார். நீங்கள் மாஸ்டர் ஆசிரியர்கள் ஆவீர்கள். எந்தவொரு நிலையிலும், சமமானவர்கள் மிகவும் நேசிக்கப்படுகிறார்கள். நீங்கள் மிக நல்ல ஊக்கத்துடனும் உற்சாகத்துடனும் சேவையில் முன்னேறுகிறீர்கள். நீங்கள் அனைவரும் உலகை ஆட்சி செய்பவர்கள். நீங்கள் சுற்றுப்பயணம் செய்து, ஆத்மாக்கள் பலருடன் உறவுமுறையை ஏற்படுத்தி, ஆத்மாக்கள் பலரை நெருக்கமாகக் கொண்டுவரும் பணியைச் செய்கிறீர்கள். பாப்தாதா களிப்படைகிறார். பாப்தாதா உங்களையிட்டுக் களிப்படைகிறார் என்பதை நீங்கள் உணருகிறீர்கள், அல்லவா? அல்லது, நீங்கள் இன்னும் சிறிதளவினைச் செய்ய வேண்டும் என்று உணர்கிறீர்களா? அவர் களிப்படைகிறார். ஆனால் நீங்கள் அவரை மேலும் சிறிதளவில் களிப்படையச் செய்ய வேண்டும். நீங்கள் கடினமாக உழைக்கிறீர்கள். நீங்கள் அன்புடன் கடினமாக உழைக்கிறீர்கள். இதனாலேயே, அது கடின உழைப்புப் போன்று தெரிவதில்லை. சேவையாளர் குழந்தைகள் தலைக்கிரடங்கள் என பாப்தாதா எப்போதும் கூறுவார். நீங்கள் தலைக்கிரடங்கள் ஆவீர்கள். குழந்தைகளின் ஊக்கத்தையும் உற்சாகத்தையும் காணும்போது, அந்த ஊக்கத்தையும் உற்சாகத்தையும் அதிகரிப்பதற்கான மேலதிக ஒத்துழைப்பை பாப்தாதா வழங்குகிறார். குழந்தைகள் ஓரடி எடுத்து வைக்கிறார்கள். தந்தை பலமில்லியன் அடிகளை எடுத்து வைக்கிறார். எங்கு தைரியம் இருக்கிறதோ, அங்கு இயல்பாகவே உற்சாகத்தின் பேறு காணப்படும். உங்களுக்குத் தைரியம் இருக்கும்போது, நீங்கள் தந்தையின் உதவியைப் பெறுகிறீர்கள். இதனாலேயே, நீங்கள் கவலையற்ற சக்கரவர்த்திகள் ஆவீர்கள். தொடர்ந்து சேவை செய்யுங்கள். நீங்கள் தொடர்ந்து வெற்றி பெறுவீர்கள். அச்சா.

**அபு மலைக் கருத்தரங்கிற்கு வந்திருக்கும் விருந்தாளிகளை பாப்தாதா சந்திக்கிறார். (13:02:84)**

**னுச.ஜேம்ஸ் ஜொனா, ஐக்கியநாடுகள் அமையத்தின் உதவி செயலாளர் நாயகம்**

பாப்தாதா எப்போதும் ஒத்துழைப்பை வழங்கி, இந்தக் குழந்தையின் இதயபூர்வமான எண்ணங்களை நிறைவேற்றுவார். உங்களின் எண்ணங்கள் எவையாயினும், அந்த எண்ணங்களை நடைமுறையில் இடுவதற்கான சரியான இடத்தை நீங்கள் வந்தடைந்துள்ளீர்கள். உங்களுடைய எண்ணங்களை நிறைவேற்றுவதற்கு உதவி செய்வதில் இவர்கள் உங்களின் சகபாடிகளாக இருப்பார்கள் என்பதை நீங்கள் நம்புகிறீர்களா? நினைவைக் கொண்டிருப்பதன் மூலம் நீங்கள் சதா அமைதியை அனுபவம் செய்வீர்கள். நீங்கள் தொடர்ந்து சந்தோஷம் நிறைந்த மிகவும் இனிமையான அமைதியை அனுபவம் செய்வீர்கள். நீங்கள் அமைதியை விரும்பும் குடும்பத்திடம் வந்துள்ளீர்கள். எனவே, நீங்கள் சேவைக்குக் கருவி ஆகியுள்ளீர்கள். ஒரு கருவி ஆகியிருப்பதன் பிரதிபலனாக, நீங்கள் தந்தையை நினைவு செய்யும்போதெல்லாம், இலகுவாகத் தொடர்ந்தும் வெற்றியைப் பெறுவீர்கள். ‘நான் அமைதி சொருபமான ஓர் ஆத்மா, நான் அமைதிக் கடலின் குழந்தை, நான் அமைதியை விரும்பும் ஓர் ஆத்மா’ என்பதை எப்போதும் உங்களின் விழிப்புணர்வில் வைத்திருங்கள். உங்களின் தொடர்பில் வரும் எவருக்கும் இந்தச் செய்தியைத் தொடர்ந்து கொடுப்பதற்கு இந்த அனுபவத்தைப் பயன்படுத்துங்கள். இந்த அலௌகிகத் தொழில் சதா உங்களை மேன்மையான செயல்களைச் செய்ய வைக்கும். அந்த மேன்மையான செயல்கள், நீங்கள் மேன்மையான பேறுகளை அனுபவம் செய்வதற்கு வழிவகுக்கும். அப்போது, உங்களின் நிகழ்காலமும் எதிர்காலமும் மேன்மையாக இருக்கும். நீங்கள் அமைதியை அனுபவம் செய்வதற்குத் தகுதி வாய்ந்ததோர் ஆத்மா. தொடர்ந்து அமைதிக் கடலின் அலைகளில் சதா முன்னேறுங்கள்.

உங்களுக்கு எப்பொழுதெல்லாம் ஒரு பணி சிரமமாக இருக்கிறதோ, அப்போது அமைதி தேவதைகளுடன் தொடர்பில் இருங்கள். உங்களின் சிரமங்கள் அனைத்தும் இலகுவாகி விடும். உங்களுக்குப் புரிகிறதா? எவ்வாறாயினும், நீங்கள் மிகவும் பாக்கியசாலி. பலமில்லியன்களில் கையளவினரும், அந்தக் கையளவினரில் வெகு சிலருமே பாக்கியத்தை அருள்பவரின் இந்த இடத்திற்கு வருகிறார்கள். எனவே, நீங்கள் பாக்கியசாலி ஆகியுள்ளீர்கள். இப்போது, நீங்கள் நிச்சயமாக பலமில்லியன் மடங்கு பாக்கியசாலி ஆகவேண்டும். உங்களுக்கு இந்த இலக்கு இருக்கிறதல்லவா? நீங்கள் நிச்சயமாக இவ்வாறு ஆகுவீர்கள்.

தொடர்ந்து அமைதி தேவதைகளுடன் உங்களின் தொடர்பை வைத்திருங்கள். விசேடமான பாகங்களை நடிக்கும் விசேடமான ஆத்மாக்களே இங்கு வருகிறார்கள். எதிர்காலத்திலும் உங்களுக்கு விசேடமான பாகம் உள்ளது. இதை நீங்கள் மேற்கொண்டு முன்னேறும்போது அறிந்து கொள்வீர்கள். இந்தப் பணியானது ஏற்கனவே பூர்த்தியாகிவிட்டது. இது தமது பாக்கியத்தை உருவாக்க விரும்புவர்களை அதைப் பெறச் செய்வதற்கான சேவை மட்டுமே. எவ்வாறாயினும், இது ஏற்கனவே பூர்த்தியாகிவிட்டது. இது முன்னரும் பல தடவைகள் பூர்த்தியாகியுள்ளது. உங்களின் எண்ணம் மிகவும் நல்லது. இங்கிருந்து சென்றுள்ள உங்களின் சகபாடிகள் அனைவருக்கும், அன்பானவர்களுக்கும் ஒத்துழைப்பவர்களுக்கும், விசேடமான அன்பு மலர்களுடன் பார்த்தாதாவின் அன்பையும் நினைவுகளையும் நமஸ்காரங்களையும் கொடுங்கள்.

### அவ்யக்த் பார்த்தா மதிப்பிற்குரிய திருமதி அன்வர் சதாத்தைச் சந்திக்கிறார் - எகிப்திற்கானதொரு செய்தி

உங்களுடைய நாட்டிற்குச் சென்று, செல்வத்தில் சிக்கனமாக இருக்கும் வழிமுறையை அவர்களுக்குக் காட்டுங்கள். நீங்கள் மனதின் சந்தோஷத்தால் செல்வத்தை அனுபவம் செய்கிறீர்கள். செல்வத்தின் சிக்கனமே மனதின் சந்தோஷத்திற்கான அடிப்படை ஆகும். இந்த முறையில், செல்வத்தில் சிக்கனமாக இருக்கும் வழிமுறையையும் மனதின் சந்தோஷத்திற்கான வழிமுறையையும் அவர்களுக்குக் காட்டுங்கள். அவர்கள் உங்களைத் தமக்கு செல்வத்தையும் (தன்) மனத்தையும் (மன்) வழங்கும் சந்தோஷ தேவதையாக அனுபவம் செய்வார்கள். எனவே, அமைதியினதும் சந்தோஷத்தினதும் தேவதையாகி இங்கிருந்து செல்லுங்கள். இந்த அமைதி யாகத்தின் அழியாத ஆசுவாதங்களை உங்களுடன் சதா வைத்திருங்கள். எந்தவோர் சந்தர்ப்பம் வரும்போதும், 'எனது பாபா' என நீங்கள் கூறும்போது, அந்தச் சூழ்நிலை இலகுவானதாகிவிடும். நீங்கள் விழித்தெழும்போது, அனைத்திற்கும் முதலில், எப்போதும் தந்தையுடன் இனிமையாகக் கலந்துரையாடுங்கள். நாள் முழுவதும், அவ்வப்போது, நீங்கள் தந்தையுடன் இருக்கிறீர்களா என்பதைச் சோதித்துப் பாருங்கள். இரவில், தந்தையுடன் தூங்கச் செல்லுங்கள். தனியே தூங்காதீர்கள். நீங்கள் சதா தந்தையின் சகவாசத்தை அனுபவம் செய்வீர்கள். நீங்கள் தொடர்ந்து அனைவருக்கும் தந்தையின் செய்தியைக் கொடுப்பீர்கள். உங்களால் அதிகளவு சேவை செய்ய முடியும். ஏனெனில், அனைவரும் அமைதியையும் சந்தோஷத்தையும் பெற வேண்டும் என்ற விருப்பம் உங்களுக்கு இருக்கிறது. உங்களின் இதயபூர்வமான விருப்பத்துடன் நீங்கள் எதையாவது செய்யும்போது, நிச்சயமாக அதில் வெற்றி பெறுவீர்கள். அச்சா.

**ஆசுவாதம்:** நீங்கள் தந்தையுடன் சகல உறவுமுறைகளையும் பேணி, அதனால் மாயையை வழியனுப்பும் இலகு யோகி ஆகுவீர்களாக.

உறவுமுறை இருக்கும்போது, நினைவும் இயல்பாகவே இலகுவானதாகுகிறது. ஒரேயொரு தந்தையுடன் உங்களின் சகல உறவுமுறைகளையும் கொண்டிருப்பதெனில் இலகு யோகியாக இருத்தலாகும். இலகு யோகியாக இருப்பதன் மூலம், உங்களால் இலகுவாக மாயையை வழியனுப்ப முடியும். மாயை விடைபெற்றுச் சென்றதும், தந்தையின் வாழ்த்துக்கள் உங்களை அதிகளவில் முன்னேறச் செய்கிறது. இறைவனிடமிருந்தும் பிராமணக் குடும்பத்திடமிருந்தும் தொடர்ந்து ஆசுவாதங்களைப் பெறுபவர்கள், ஒவ்வோர் அடியிலும் இலகுவாகத் தொடர்ந்து பறப்பார்கள்.

**சுலோகம்:** சதா மும்முரமாக இருக்கும் வர்த்தகர் ஆகுங்கள். நீங்கள் ஒவ்வோர் அடியிலும் பலமில்லியன்கள் வருமானத்தைப் பெறுவீர்கள்.

---ஓம் சாந்தி---

ஓம் சாந்தி